

Opinjoni tal-Kumitat Ekonomiku u Soċjali Ewropew dwar “Ir-relazzjonijiet kummerċjali bejn l-UE u l-Marokk”(Opinjoni fuq inizjattiva proprja)

(2014/C 214/03)

Relatur: **is-Sur NARRO**

Korelatur: **is-Sur MORENO**

Fis-sessjoni plenarja ta' Frar 2013, il-Kunsill Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji Opinjoni fuq inizjattiva proprja dwar

Ir-relazzjonijiet kummerċjali bejn l-UE u l-Marokk.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha fl-4 ta' Frar 2014.

Matul l-496 sessjoni plenarja tiegħu li saret fis-26 u s-27 ta' Frar 2014 (seduta tas-26 ta' Frar 2014) il-Kumitat Ekonomiku u Soċjali Ewropew adotta din l-Opinjoni b'179 vot favur, 3 voti kontra u 3 astensjonijiet.

1. Konkluzjonijiet

1.1 Il-KESE jinnota r-relazzjonijiet kummerċjali msahha bejn l-UE u l-Marokk. Madankollu jappella li s-soċjetà ċivili tkun involuta aktar fit-tfassil u l-implimentazzjoni tal-ftehimiet u jappoġġja li l-iżvilupp sostenibbli jiġi inkluż b'mod effettiv u wiesa'.

1.2 Il-KESE jinnota li l-Marokk qed jibza' li l-ftehimiet kummerċjali l-ġodda mal-UE ser ikompli jikkontribwixxu b'mod negattiv għall-bilanċ tal-kummerċ tiegħu. Fil-kuntest tax-xetticizmu dejjem jikber tas-soċjetà ċivili Marokkina, l-UE trid tirrispondi permezz ta' strategija kummerċjali li minbarra li tippromovi l-iskambju tal-merkanzija tqiegħed ukoll is-sisien għall-holqien ta' impjiegi decenti u kwalifikati, il-promozzjoni tal-ispirtu ta' assoċjazzjoni, il-konsolidazzjoni tad-drittijiet tal-haddiema ⁽¹⁾ u r-rispett tal-ambjent.

1.3 Sabiex jiġi żgurat ir-rispett tar-regoli dwar l-iżvilupp sostenibbli b'segwitu għad-dhul fis-sehh tal-Ftehimiet ta' Kummerċ Hieles profondi u komprensivi, il-KESE jhegġeg lid-DĠ Kummerċ tal-Kummissjoni Ewropea jenfasizza li fil-ftehim jiġi inkluż kapitolu dwar l-iżvilupp sostenibbli, li jinkludi mekkaniżmi ta' segwitu mis-soċjetà ċivili.

1.4 L-UE tista' tibbenefika b'mod shih mill-potenzjal ta' qafas kummerċjali ġdid mal-Marokk biss jekk isir progress fil-protezzjoni tal-investment u tiġi garantita ċ-ċertezza legali għall-investituri. Il-KESE jindika li l-mekkanizmu l-ġdid għar-riżoluzzjoni tat-tilwim kummerċjali jipprovdi incenitiv biex jinholoq ambjent ta' negozju aktar favorevoli.

1.5 Madankollu l-KESE jinsisti li s-segwitu tal-kapitolu dwar l-iżvilupp sostenibbli tal-Ftehimiet ta' Kummerċ Hieles profondi u komprensivi mis-soċjetà ċivili għandu jiġi kkoordinat rispettivament mill-Kumitat Ekonomiku, Soċjali u Ambientali tal-Marokk u l-Kumitat Ekonomiku u Soċjali Ewropew, peress li dawn il-korpi għandhom ir-rappreżentanza u l-għarfien espert akkumulat biex iwettqu tali segwitu.

1.6 L-UE u l-Marokk għandhom ifittxu li jsahhu l-potenzjal shih ta' ftehim bħal dan billi jżidu l-livelli ta' investment fl-oqsma kollha ta' tahrig u fil-miżuri għall-ugwaljanza bejn l-irġiel u n-nisa kemm jista' jkun malajr. Għandha tinghata prijorità lill-htigijiet speċifiċi taż-żgħażaġh, in-nisa u l-persuni li jkun għajjin mill-aktar żoni żvantaġġati. Il-KESE jemmen li l-programmi ta' għajnuna finanzjarja tal-UE jikkontribwixxu biex isir iżjed progress fid-drittijiet tal-bniedem, il-liġijiet tax-xogħol kif ukoll il-leġislazzjoni dwar l-ugwaljanza.

1.7 Jekk jinghata appoġġ finanzjarju qawwi għat-tishih tal-kapaċitajiet u l-istrumenti legali u operattivi, l-implimentazzjoni tas-Shubija għall-Mobilità bejn il-Marokk u l-UE ser tohqoq prospetti ġodda ta' żvilupp fl-aktar żoni vulnerabbli. Il-flussi migratorji u l-moviment liberu tal-persuni jistgħu jiġu mmanigġjati ahjar bis-sahha tal-partecipazzjoni aktar attiva tal-organizzazzjonijiet tas-soċjetà ċivili.

⁽¹⁾ B'konformità mad-dispożizzjonijiet tal-Organizzazzjoni Internazzjonali tax-Xogħol (ILO).

1.8 Il-Marokk jappoġġja l-biedja bħala wahda mill-attivitajiet li jixprunaw l-ekonomija tiegħu. L-opportunitajiet godda għall-biedja Marokkina fis-suq Ewropew m'għandhomx iwasslu biex il-pajjiż jibda jiddependi minn pajjiżi oħra għall-materja prima bażika, inaqas il-bijodiversità u jitlef il-biedja tal-familja ⁽²⁾. Il-Marokk u l-UE għandhom jikkooperaw biex jiggwarantixxu s-sigurtà tal-ikel.

1.9 In-negozjati li għaddejjin bħalissa dwar ftehim ta' kummerċ hieles profund u komprensiv għandhom iqarrbu l-leġislazzjoni Marokkina lejn l-acquis communautaire. Dan il-proċess ser ikun wiehed kumpless u ser jehtieg kooperazzjoni kontinwa u mill-qrib u perjodi ta' żmien realistiki għal sugġetti tant importanti bħall-proprjetà intellettuali u l-istandards tas-saħha pubblika u tas-saħha tal-pjanti.

1.10 Il-KESE jitlob li l-atturi ekonomiċi u soċjali tal-Marokk u tal-UE jiehdu sehem aktar attiv fit-tfassil, il-monitoraġġ u l-iżvilupp tal-ftehimiet kummerċjali. F'dan il-qafas, il-KESE jipproponi li jinholoq kumitat konsultattiv kongunt magħmul mill-Kunsill Ekonomiku, Soċjali u Ambjentali (KESA) tal-Marokk u l-KESE, fuq il-bażi tal-Artikolu 85 tal-Ftehim ta' Assoċjazzjoni sabiex is-soċjetà ċivili organizzata tkun tista' ssegwi l-impatt tal-ftehimiet kollha bejn l-UE u l-Marokk, inkluż l-impatt totali tal-ftehimiet kummerċjali bejn l-UE u l-Marokk. Barra minn hekk, għandhom jissahhu r-relazzjonijiet diretti bejn l-organizzazzjonijiet simili mill-Marokk u mill-UE, filwaqt li jiġu appoġġjati l-inizjattivi tagħhom f'dak li hu djalogu soċjali bejn il-haddiema u min ihaddem u foqasma oħra.

2. Introduzzjoni

2.1 L-UE u l-Marokk għandhom relazzjoni bilaterali soda li wasslet għal ftehimiet importanti fejn il-promozzjoni tar-relazzjonijiet kummerċjali kienet wiehed mill-pilastri ewlenin. L-UE mhux talli hi l-imsieheb kummerċjali prinċipali tal-Marokk, iżda talli wkoll appoġġjat lil dan il-pajjiż bħala msieheb strateġiku prijoritarju fil-hidma favur id-demokrazija u l-prosperità fiz-żona tal-Mediterran.

2.2 Tradizzjonalment ir-relazzjonijiet kummerċjali bejn l-UE u l-Marokk kienu karatterizzati minn negozjati intensi u kultant problematiċi dwar l-aċċess għas-suq u l-liberalizzazzjoni gradwali tat-tariffi doganali. Il-biedja kienet fil-qalba ta' ħafna minn dawn id-diskussjonijiet, imma bħalissa, f'kuntest ta' liberalizzazzjoni kważi totali fis-settur agrikolu, qed jintużaw strumenti godda li jwasslu għal dinamika usa' li ttejjeb l-ambjent kummerċjali kollu.

2.3 Il-Marokk daħal fi proċess kumpless sabiex joqrob lejn l-acquis communautaire. B'dan l-isforz hu għandu jkun jista' jibbenefika ahjar mill-istrumenti li toffri l-Politika Ewropea tal-Viċinat u jilhaq livell oġhla ta' integrazzjoni. Ir-Renju tal-Marokk għadu l-benefiċjarju prinċipali tal-fondi Ewropej fil-qasam tal-kooperazzjoni teknika u finanzjarja.

2.4 Ir-risposta tal-UE għar-"Rebbiegħa Għarbija" kienet iffokata fuq il-promozzjoni tar-relazzjonijiet kummerċjali ma' erba' pajjiżi tal-Mediterran: l-Eġittu, it-Tuneżija, il-Ġordan u l-Marokk. L-UE haffet il-pass tal-proċess tan-negozjati mal-Marokk u msieħba oħra fil-Mediterran, u fl-istess hin biddlet il-mod kif taqra r-realtajiet politiċi u ekonomiċi tar-reġjun u rrevediet fil-fond l-istratēġija politika tagħha għaž-żona tal-Mediterran kollha.

2.5 Min-naħa tiegħu, il-Marokk beda għadd ta' riformi li wasslu għal kostituzzjoni ġdida li għandha tadatta għall-bidliet li sehew fir-reġjun tal-Mediterran u ttrispetta r-rekwiżiti Ewropej biex isir progress fl-integrazzjoni. Madankollu, il-KESE jemmen li l-isfidi jibqgħu kbar immens u li dawn jitolbu azzjoni kontinwa u konsistenti fit-tul.

2.6 F'din il-perspettiva kummerċjali l-ġdida, huwa indispensabbli li naħsbu dwar kif nistgħu niggarantixxu l-partecipazzjoni effettiva tas-soċjetà ċivili tal-UE u tal-Marokk fit-tfassil u l-implimentazzjoni tal-ftehimiet kummerċjali, skont il-prinċipju tal-involviment tas-soċjetà ċivili fi ftehimiet kummerċjali oħrajn maqbula mill-UE reċentament. Hawnhekk għandna nikkunsidraw ukoll l-inkluzjoni tal-preokkupazzjonijiet soċjali u ambjentali ta' soċjetà li bil-mod il-mod qed ttrikkjed li s-sostenibbiltà tkun il-linja li tiggrwida l-ftehimiet kummerċjali futuri.

⁽²⁾ Ara d-definizzjoni tal-biedja tal-familja li tagħti l-Organizzazzjoni tal-Ikel u l-Agricoltura tan-Nazzjonijiet Uniti (FAO). www.fao.org/family-farming-2014

3. It-triq twila tar-relazzjonijiet kummerċjali bejn l-UE u l-Marokk

3.1 L-UE hi l-imsieheb kummerċjali ewlieni u l-investitur barrani prinċipali tal-Marokk. Warajha, b'qabza konsiderevoli, hemm potenzi kbar bhall-Istati Uniti u ċ-Cina, li fl-aħhar snin ghamlu sforz biex isahhu r-relazzjonijiet kummerċjali tagħhom ma' msieheb fil-Mediterran.

3.2 Il-Marokk jirrapprezenta ekonomija tas-servizzi u fl-aħhar snin wettaq sforzi kbar favur id-diversifikazzjoni settorjali. Il-parti l-kbira tal-kummerċ bejn l-UE u l-Marokk issir fis-settur tal-prodotti pproċessati, it-tagħmir tat-trasport u l-makkinarju, l-ikel u l-materjal kimiku. L-ekonomija Marokkina għandha potenzjal kbir hafna, iżda fl-aħhar sena kien hemm tnaqqis fit-tkabbir ekonomiku.

3.3 Fl-UE l-imsieheb kummerċjali l-aktar importanti hu Franza, u qrib warajha jiġu Spanja u r-Renju Unit, li l-investimenti tagħhom huma ffokati fuq setturi bhat-turiżmu, is-servizzi, il-banek u t-trasport. Minkejja li l-kriżi ekonomika internazzjonali ma kinitx kiefra mal-Marokk, dan il-pajjiż qed jibda jbati d-danni kollaterali ta' kuntest ekonomiku incert kif jidher f'setturi bhat-turiżmu, it-trasport jew ir-rimessi tal-emigranti. Il-faqar u l-qgħad mifruq qed johlqu problemi ekonomiċi, ta' migrazzjoni u ta' sigurtà fir-reġjun. Din is-sitwazzjoni hi affettwata wkoll mit-tnaqqis fir-ritmu ekonomiku Ewropew.

3.4 Fl-aħhar għaxar snin, ir-rabtiet kummerċjali tjiebu bis-sahha tad-dhul fis-sehh tal-ftehim ta' assoċjazzjoni fl-2000 u l-adozzjoni tal-pjan ta' azzjoni f'Lulju 2005 bhala parti integrali mill-Politika Ewropea tal-Viċinat. L-Istatus Avvanzat mogħti fl-2008 fetah it-triq għal fażi ġdida ta' assoċjazzjoni aktar ambizzjuża u wiesgħa. Fl-2012 beda jintuża mekkaniżmu ġdid għar-riżoluzzjoni tat-tilwim kummerċjali. Fl-istess sena kien hemm żewġ ftehimiet kummerċjali kontroversjali, wiehed dwar il-biedja u l-iehor dwar is-sajd. Fl-2013 l-UE fethet in-negozjati mal-Marokk dwar ftehim marbut mal-protezzjoni reċiproka tal-indikazzjonijiet ġeografici, u li l-partijiet qed jittamaw li jikkonkludu qabel l-2014.

4. Ir-Rebbiegħa Għarbija u l-iżvilupp ta' perspettiva kummerċjali ġdida

4.1 Ir-Rebbiegħa Għarbija reġghet heġġet lill-Unjoni Ewropea biex terġa' tibda taqdi rwol ġdid fir-reġjun permezz ta' revizzjoni fil-fond tal-azzjonijiet, l-istrumenti u r-relazzjonijiet tagħha. L-UE adottat strumenti godda biex tipprova tagħti risposta rapida u koordinata, bil-għan li fil-Mediterran tinholq zona ta' paċi u prosperità permezz tal-liberalizzazzjoni bilancjata u gradwali tal-kummerċ.

4.2 F'Mejju 2012, il-Kummissjoni ppubblikat pjan direzzjonali dwar l-implimentazzjoni tal-Politika Ewropea tal-Viċinat fir-rigward tal-imsieħba tagħha tal-Mediterran fil-qafas tal-Politika Ewropea tal-Viċinat il-ġdida.

4.3 Il-promozzjoni tar-relazzjonijiet kummerċjali mal-imsieħba tal-Mediterran, b'mod speċjali l-Marokk, saret mira importanti tal-UE f'din l-istrategija l-ġdida li tfittex li tegħleb kuntest politiku u ekonomiku mimli incertezzi.

4.4 Fl-1 ta' Marzu 2013, l-UE fethet b'mod formali n-negozjati mal-Marokk dwar ftehim ta' kummerċ hieles profund u komprensiv. L-għan, kif diġà ntweraw minn ftehimiet simili negozjati (iżda li għadhom mħumiex finalizzati) mal-ġirien tal-UE tas-Shubija tal-Lvant, b'mod partikolari l-Ukraina, il-Ġeorġja u l-Moldova, huwa li mmorru lil hinn mill-fruntieri biex tinholq koerenza regolatorja ikbar bejn l-UE u pajjiżi ġirien speċifiċi. L-għan hu li jiġu estiżi l-kwistjonijiet tradizzjonali marbutin mal-kummerċ u li jiġu indirizzati sugġetti fundamentali għat-titjib tal-ambjent kummerċjali kollu (protezzjoni tal-investimenti, akkwist pubbliku, servizzi, eċċ.), li l-Marokk joqrob lejn ir-regoli tas-suq intern Ewropew u li jitqiesu fid-dettall kwistjonijiet speċifiċi li ġew imwarrba fin-negozjati precedenti (proprjetà intellettwali, il-miżuri tas-sahha pubblika u tas-sahha tal-pjanti, eċċ.).

Il-Kummissjoni Ewropea għarfet l-importanza tal-kapitolu dwar is-sostenibbiltà soċjali u ambjentali fil-konkluzjoni ta' dan il-ftehim il-ġdid, b'segwitu tal-precedent li diġà ġie stabbilit f'kull ftehim kummerċjali reċenti li ntlaħaq mill-UE. Il-KESE, talab f'diversi opinjonijiet, talab ukoll biex l-UE tagħti prijorità wkoll lill-aspetti soċjali u ambjentali fin-negozjati dwar ftehimiet ta' kummerċ hieles.

5. L-aspetti kummerċjali tal-iżvilupp sostenibbli. In-negozjati bejn l-UE u l-Marokk dwar ftehim ta' kummerċ hieles profund u komprensiv.

5.1 Il-ftuh tan-negozjati dwar ftehim ta' kummerċ hieles profund u komprensiv hu l-aħħar fażi tar-relazzjonijiet kummerċjali bejn l-UE u l-Marokk. Ladarba tnehhew it-tariffi doganali fl-oqsma tal-biedja u l-prodotti industrijali, l-ghan ewlieni hu li jitjeb l-ambjent tan-negozju u li l-leġislazzjoni Marokkina toqrob lejn *l-acquis communautaire* ⁽³⁾. Dan il-ftehim bilaterali huwa importanti immens għaliex ser ikun il-mudell li jnebbah ftehimiet simili bejn l-UE u whud mill-aktar insieħba importanti tagħha fin-Nofsinhar tal-Mediterran.

5.2 Il-Kummissjoni Ewropea ddecidiet li fin-negozjati tinkludi kapitolu speċifiku dwar l-iżvilupp sostenibbli. Fil-fatt, il-kumpanija ta' konsulenza ECORYS wettqet, kif mitluba mill-UE, studju tal-impatt relatat mal-kapitolu tal-"iżvilupp sostenibbli" ⁽⁴⁾ tal-ftehim.

5.3 Dan l-istudju janalizza kwistjonijiet mill-aktar importanti u l-KESE jixtieq jagħti l-kontribut kostruttiv tiegħu dwarhom, sabiex iż-żewġ partijiet fin-negozjati jqisu li l-kummerċ għandu jkun ta' servizz għall-iżvilupp sostenibbli. Hawn taħt ser jiġu diskussi whud mill-elementi indispensabbli li, fil-fehma tal-KESE, l-UE u l-Marokk għandhom jikkunsidraw sabiex ir-relazzjonijiet kummerċjali tagħhom jissahhu b'mod konsistenti mal-iżvilupp ekonomiku, soċjali u ambjentali.

L-iżvilupp ekonomiku

5.4 Id-defiċit kummerċjali tal-Marokk mal-UE żdied fl-aħħar snin, sa ċertu punt minhabba l-ftehimiet ta' kummerċ hieles, u holoq ċertu xetticiżmu min-naħa tal-Marokk fir-rigward tal-"opportunitajiet" li joffri ftehim ġdid. L-esperjenzi ta' ftehimiet preċedenti mal-Istati Uniti jew mat-Turkija jżidu l-kawtela u l-biża' minn dipendenza eċċessiva mir-riżorsi esterni. Il-biedja, settur fundamentali fil-Marokk, qed issir dejjem aktar dipendenti mill-importazzjoni tal-materja prima bħall-halib jew iċ-cereali, u dan jaffettwa hażin is-sovranità tal-ikel tal-pajjiż. L-istrategija kummerċjali bejn iż-żewġ partijiet għandha tippromovi **d-diversità produttiva**.

5.5 Is-settur Ewropew qed ikompli jitlob protezzjoni akbar tal-investment, sabiex tinholq **iċ-ċertezza legali** meħtieġa biex tiffacilita l-investment dirett barrani. Il-progress li sar fl-aħħar snin għandu jiehu l-forma konkreta tiegħu permezz ta' aktar bidliet fil-leġislazzjoni tal-Marokk. L-intrapriżi Ewropej qed ikomplu jappoġġjaw lill-Marokk bħala d-destinazzjoni fejn jistgħu jirrilokaw ċerti fażijiet tal-produzzjoni "off shore". Is-setturi tal-karozzi, l-ajrunawtika u l-elettronika kienu minn tal-ewwel f'dan ir-rigward, iżda t-trasparenza fir-regolamentazzjoni u l-forom ġodda ta' kollaborazzjoni mal-intrapriżi nazzjonali jistgħu jiġġeneraw opportunitajiet ġodda.

5.6 L-UE tara potenzjal kbir biex l-intrapriżi tagħha jibbenefikaw mill-opportunitajiet ġodda fis-settur tas-servizzi u dak finanzjarju. Min-naħa tiegħu, il-Marokk qed jitlob aktar fondi Ewropej sabiex jiffacilita dan il-proċess kumpless ta' armonizzazzjoni leġislattiva.

5.7 Il-benefiċċji ekonomiċi tal-kummerċ hieles mal-Marokk sikwit kienu kkonċentrati f'ċerti setturi jew żoni tal-pajjiż, u b'hekk ġew imwarrba t-territorji bl-aktar żvantaġġi. L-istudji tal-impatt għandhom janalizzaw l-aktar il-vantaġġi u r-riskji li jinholqu fil-**livell lokali jew reġjonali**.

L-iżvilupp soċjali

5.8 L-impuls kummerċjali l-ġdid m'għandux iwassal biex jintilfu d-drittijiet tal-haddiema. Il-liġi dwar it-trejdjunjins għandha tissahħa u tqiegħed is-sisien sabiex jinholqu **impjiegi decenti u ta' kwalità, b'konformità mad-dispożizzjonijiet tal-Organizzazzjoni Internazzjonali tax-Xogħol (ILO)**. Tradizzjonalment wiehed mill-punti dgħajfa fir-relazzjonijiet kummerċjali bejn l-UE u l-Marokk kien li ma tantx jinholqu impjiegi.

5.9 L-UE u l-Marokk għandhom **jinvestu fit-taħriġ** bil-ghan li mill-opportunitajiet il-ġodda jkunu jistgħu jibbenefikaw il-faxex tas-soċjetà bi f'it kwalifiki, il-haddiema minn żoni żvantaġġati, iż-żgħażaġh u n-nisa. Il-promozzjoni tal-intraprendituri, it-tishih tal-kooperattivi u l-iżvilupp tal-intrapriżi ż-żgħar u ta' daqs medju għandhom ikunu wiehed mill-pilastru tal-istrategija l-ġdida fil-qasam tat-taħriġ. L-inizjattivi relatati mal-ekonomija soċjali għandhom jiġu msahha.

⁽³⁾ Huwa mistenni li fl-2015 il-Marokk iressaq pjan ta' konverġenza leġislattiva mal-*acquis communautaire*.

⁽⁴⁾ Trade sustainability impact assessment (TSIAs) in support of negotiations of DCFTAs between the EU and the kingdom of Morocco and the Republic of Tunisia.

5.10 **Is-Shubija għall-Mobilità** bejn l-UE u l-Marokk ⁽⁵⁾ hija l-frott ta' hidma sfiqa miż-żewġ partijiet biex jiffacilitaw il-moviment hieles tal-persuni u l-ġestjoni tal-flussi migratorji. Il-KESE jilqa' b'sodisfazzjon l-impenn tal-UE u l-Marokk li jagħtu rwol akbar lill-organizzazzjonijiet tas-socjetà civili fil-monitoraġġ tal-elementi differenti li qablu fuqhom iż-żewġ partijiet.

5.11 Din is-Shubija għandha ttejjeb l-iskambji akkademiċi, it-trasferiment tal-gharfien tar-riċerka u l-promozzjoni tal-flussi kulturali u turistiċi. Jidher ċar li l-eżodu tal-imħuħ hu problema li għandha tiġi indirizzata permezz ta' dispożizzjonijiet speċifiċi.

5.12 L-ghajjnuna finanzjarja tal-UE maħsuba biex tiffacilita l-konverġenza leġislattiva għandha tippromovi l-implimentazzjoni Prattika tal-leġislazzjoni favur **l-ugwaljanza bejn l-irġiel u n-nisa u d-drittijiet fundamentali**. Mhux biżżejjed li joktru l-istrumenti favur in-nisa; għandu jsir progress regolari fil-prattika u għandha tiġi appoġġjata l-hidma li jwettqu l-organizzazzjonijiet tas-socjetà civili.

L-iżvilupp ambjentali

5.13 **Il-preservazzjoni tar-riżorsi naturali u r-rispett tal-bijodiversità** ma jmorrux kontra l-fatt li jkun hemm dinamika kummerċjali akbar. Il-liberalizzazzjoni tal-kummerċ m'għandhiex tgħin biex jiżdedu ċerti attivitajiet li jista' jkollhom impatt negattiv fuq l-ambjent. L-UE u l-Marokk għandhom jagħtu prijorità lill-armonizzazzjoni gradwali, b'perjodi ta' żmien determinati, fil-qasam ambjentali minkejja l-ispiża finanzjarja li jista' jkun hemm sabiex tiġi allinjata l-leġislazzjoni relatata mal-protezzjoni tas-saħħa u tal-pjanti, il-ġestjoni tar-residwi industrijali jew it-tniġġis tal-ilma.

5.14 L-istudji tal-impatt dwar is-sostenibbiltà li twettaq l-UE fil-qafas tar-relazzjonijiet kummerċjali tagħha mal-Marokk għadhom ma indirizzawx nuqqas kbir li għandhom dawn il-ftehimiet, jiġifieri **l-monitoraġġ bir-reqqa** tal-impatt ambjentali tagħhom hekk kif tavvanza l-liberalizzazzjoni kummerċjali. Huwa indispensabbli li s-socjetà civili tal-UE u tal-Marokk tingħata l-istrumenti meħtieġa biex tappoġġja lill-awtoritajiet fil-hidma diffiċli tagħhom li jzommu t-tkabbir ekonomiku u ż-żieda fil-kummerċ iżda mingħajr ma jikkompromettu l-protezzjoni meħtieġa tal-ambjent.

5.15 **Il-ftehim dwar is-sajd** negozjat bejn l-UE u l-Marokk ⁽⁶⁾ juri l-bżonn li fi kwalunkwe tip ta' inizjattiva kummerċjali jiġu inkluzi r-rispett tad-drittijiet tal-bniedem, is-sostenibbiltà ambjentali u l-benefiċċju għall-popolazzjoni lokali affettwata. Il-ftehimiet ta' dan it-tip jistgħu jkunu leġittimi biss jekk jinkludu strumenti u indikaturi li jggarantixxu s-sostenibbiltà tagħhom.

6. Il-kwistjoni tal-biedja: theddida jew opportunità?

6.1 Il-qasam tal-biedja huwa element importanti fin-nisġa soċjoekonomika tal-Marokk. Fl-2012 kien jirrappreżenta 15 % tal-Prodott Domestiku Gross (PDG) u, billi jimpjega 43 % tal-popolazzjoni attiva u jipprovdi aktar minn 78 % tal-impjiegi fiż-żoni rurali, għadu s-sors prinċipali tal-impjiegi fil-pajjiż. Is-salarju medju fil-Marokk huwa madwar 0,55-0,65 EUR/siegha ⁽⁷⁾. Il-haddiema stagjonali ma jgawdux bis-shiħ id-drittijiet tax-xogħol u għad hemm it-thaddim tat-tfal fl-ghelieqi Marokkini. It-trobbija tal-bhejjem hi importanti wkoll għall-ekonomija agrikola tal-Marokk, u tirrappreżenta 30 % tal-valur miżjud agrikolu u 20 % tal-haddiema fiż-żoni rurali.

6.2 Mill-banda l-oħra, l-industrija tal-ikel taqdi rwol strateġiku fl-ekonomija Marokkina. F'dan is-settur hemm 'il fuq minn 1 700 intrapriża, li jirrappreżentaw kwart tal-produzzjoni industrijali totali tal-pajjiż.

7. Il-ftehim dwar il-biedja bejn l-UE u l-Marokk

7.1 Ir-relazzjoni soda fil-qasam agrikolu bejn l-UE u l-Marokk bdiet meta ġie ffirmat il-Ftehim Ewro-Mediterranju ta' Assoċjazzjoni bejn il-Komunità Ewropea u l-Marokk fis-26 ta' Frar 1996, u l-emendi li saru wara b'riżultat tal-ftehimiet godda. L-aħħar fażi ntemmet fl-2012 bi ftehim ġdid dwar il-biedja li ġie approvat b'maġġoranza mill-Parlament Ewropew.

7.2 Abbażi tal-ftehim dwar il-biedja biss, ir-relazzjoni bejn il-partijiet kienet wahda diffiċli, speċjalment fil-pajjiżi tan-Nofsinhar tal-Ewropa, minhabba l-kompetizzjoni l-aktar b'raba mal-frott u l-haxix, il-polemiki rigward meta jinqabzu l-kwoti u l-allegazzjonijiet dwar il-ksur tal-prezzijiet tad-dhul tat-tadam Marokkin f'ċerti żminijiet, li hu prodott ewlieni tal-ftehim.

⁽⁵⁾ Nhar it-3 ta' Ġunju li għadda, fi Brussell giet iffirmata d-Dikjarazzjoni Kongunta li twaqqaf Shubija għall-Mobilità bejn ir-Renju tal-Marokk, l-Unjoni Ewropea u l-Istati Membri tagħha.

⁽⁶⁾ Fl-24 ta' Lulju, il-Kummissjoni Ewropea u r-Renju tal-Marokk iffirmaw ftehim ġdid dwar is-sajd li għandu jtemm sena u nofs mingħajr attività min-naħa tal-flotta tas-sajd Ewropea fiż-żoni tas-sajd Marokkini. Il-Parlament Ewropew għandu japprova jew jirrifjuta l-ftehim u jiżgura s-sostenibbiltà ambjentali tiegħu.

⁽⁷⁾ Sors: Federazzjoni Nazzjonali tas-Settur Agrikolu tal-Marokk (UMT).

7.3 Il-KESE jemmen li għandhom jiġu introdotti kriterji u klawsole fil-Ftehim ta' Agrikoltura bejn l-UE u l-Marokk li bihom ikun jista' jiġi vverifikat l-impatt tal-ftuh kummerċjali għaż-żewġ naħat, b'mod partikolari l-impatt fuq l-ambjent u d-drittijiet tax-xogħol.

8. Il-Pjan għal Marokk Ekoloġiku

8.1 Flimkien mal-ftehim dwar il-biedja kien hemm żewġ azzjonijiet oħra għall-gejjieni li huma marbutin mill-qrib: il-Pjan għal Marokk Ekoloġiku u l-hekk imsejjah "Status Avvanzat".

8.2 Il-Pjan għal Marokk Ekoloġiku għandu l-għan li sal-2020 iżid il-valur miżjud tal-PDG agrikolu tal-Marokk, li jimmultiplika b'erba' darbiet il-produzzjoni taż-żejt taż-żebbuġa biex sal-2020 titla' għal 340 000 tonnellata, kif ukoll li ċ-ċitru jitla' għal 3,7 miljun tonnellata minflok 1,5 miljun tonnellata u li l-frott u l-haxix jiżdiedu għal 10 miljun tonnellata minflok 1-4,45 miljun tonnellata attwali. Intant, is-superfiċje maħsuba għaċ-ċereali ser tonqos b'mod globali minn 5,3 miljun ettaru għal 4,2 miljun ettaru. Il-Gvern Marokkin jishaq li jixtieq iżid il-produttività, għalkemm l-investimenti barranin ser imorru għas-settur tal-frott u l-haxix. Il-prijorità tal-Marokk hi li jtejjeb il-bilanċ tal-kummerċ tiegħu, u għalhekk irid jappoġġja l-esportazzjoni.

9. L-Istatus Avvanzat

9.1 Fis-17 ta' April 2013, il-Kummissjoni ppubblikat il-Proposta għal Deċiżjoni tal-Kunsill dwar il-Pjan ta' Azzjoni UE-Marokk li jimplementa l-Istatus Avvanzat (2013-2017), li jgħid b'mod ċar li l-ewwel miżura fil-qasam tal-biedja hi "[i]l-modernizzazzjoni u t-tisħih tal-hiliet fis-settur agrikolu fil-qafas tal-liberalizzazzjoni tal-kummerċ u b'koerenza mal-perspettivi tal-Pjan għal Marokk Ekoloġiku".

9.2 Dan il-pjan tat-titjib fil-qasam agrikolu inkluż fl-Istatus Avvanzat diġà qed jirċievi l-fondi tal-UE li jmorru b'mod dirett u esklużiv għall-ghajnuna tat-tieni pilastru tal-Pjan għal Marokk Ekoloġiku: fl-aħhar 10 snin l-UE tat lill-Marokk EUR 1 330 miljun f'fondi għall-iżvilupp. Bejn l-2011 u l-2013 diġà ġew impenjati EUR 565 miljun oħra: EUR 70 miljun minnhom permezz tal-Programm ta' Appoġġ għall-Politiki tas-Settur Agrikolu (PAPSA), u warajh jiġi t-tieni programm b'EUR 60 miljun. Parti minn din l-ghajnuna tal-UE tintuża għall-iżvilupp tal-kultivazzjoni tas-siġar fil-Mediterran, l-aktar taż-żebbuġ.

10. Is-sigurtà tal-ikel

10.1 Dawn l-azzjonijiet kollha għall-iżvilupp tal-ekonomija agrikola tal-Marokk ser iwasslu, minghajr dubju, biex jinkisbu l-ghanijiet tal-ewwel pilastru tal-Pjan għal Marokk Ekoloġiku, jiġifieri li tiżdied l-esportazzjoni tal-frott u l-haxix, speċjalment tar-raba' saqwi. Mhux ta' b'xejn li r-riżultati tal-mudelli tal-Istudju tal-Valutazzjoni tal-Impatt ippubblikat mill-ECORYS fis-17 ta' Ottubru li għadda jiżvelaw il-possibbiltà ta' tkabbir fis-settur tal-frott u l-haxix u tal-prodotti veġetali pproċessati bis-saħħa tal-ftehim ta' kummerċ hieles profund u komprensiv.

10.2 Dan l-isforz min-naħa tal-Marokk biex itejjeb l-effiċjenza agrikola tiegħu hu ta' min ifahhru, iżda jinsab f'kunflitt mar-raba' skarsa. Iċ-ċereali jieħdu 65 % tas-superfiċje agrikola, u warajhom jiġi l-pjantaġġuni tal-frott (ċitru, żebbuġ) bi 11 %, il-kultivazzjonijiet industrijali (pitravi taz-zokkor, kannamieli) b'4 %, il-pjantaġġuni tal-legumi b'4 % oħra, u l-haxix (tadam, frawli, bettieġh, eċċ.) bi 3 %. Il-frott u l-haxix jinsabu fuq quddiem nett tal-esportazzjonijiet tal-Marokk.

10.3 L-ostaklu għall-iżvilupp tat-tieni pilastru tal-Pjan għal Marokk Ekoloġiku huwa wiehed konsiderevoli: 12 % tal-art biss hi superfiċje agrikola utli, u hafna minnha hi raba' bagħli. L-azjendi agrikoli ż-żgħar immexxjin mill-familji li jkollhom inqas minn hames ettari ta' art jiddominaw il-pajsaġġ agrikolu (aktar minn 70 % tal-azjendi agrikoli Marokkini jokkupaw inqas minn terz tas-superfiċje agrikola).

10.4 Minhabba t-trasferiment mill-biedja taċ-ċereali għall-biedja intensiva fil-Marokk qed tiżdied is-salinizzazzjoni – li mhix xi haġa li ma nafux biha fix-xatt tat-Tramuntana tal-Mediterran – u din taffettwa 5 % tas-superfiċje tal-pajjiż. L-UE għandha timpenja ruħha sabiex jinstab bilanċ bejn iż-żewġ pilastru tal-Pjan għal Marokk Ekoloġiku u biex jitrawwem settur agrikolu għall-bdiewa ż-żgħar, għax attwalment huwa totalment żbilanċjat favur il-biedja għall-esportazzjoni, li teskludi l-parti l-kbira tal-produtturi Marokkini. Il-programm li jmiss ta' proġetti pilota għall-iżvilupp rurali (ENPARD) fil-Marokk jista' jifihom ukoll opportunitajiet godda.

11. Ir-rwol tas-soċjetà ċivili

11.1 Ir-riformi, il-libertà ta' assoċjazzjoni u s-soċjetà ċivili

11.1.1 F'xi pajjiżi tar-reġjun il-libertà ta' assoċjazzjoni, b'livelli differenti ta' konsolidazzjoni, bdiet minn wara t-tranzizzjonijiet demokratiċi attwali. Però fil-Marokk, qabel ir-riformi attwali, diġà kienu jeżistu għaqdiet indipendenti tal-haddiema, ta' min ihaddem u ta' setturi oħra tas-soċjetà ċivili li kellhom il-libertà li jieħdu azzjoni, minkejja li dan kien isir fil-limiti u r-restrizzjonijiet imposti mill-poter politiku.

11.1.2 Din is-sitwazzjoni marret għall-aħjar bis-saħħa tar-riformi li twettqu fl-aħhar snin, u għaldaqstant il-liberalizzazzjoni politika tal-Marokk sikwit titqies bhala mudell li l-pajjiżi Gharab għandhom isegwu. Madankollu xorta hemm oqsma fejn jista' jsir xi titjib.

11.1.3 L-organizzazzjonijiet tas-soċjetà ċivili għaddejnin minn fażi ta' żvilupp, għalkemm hafna attivisti jilmentaw fuq l-ostakli amministrattivi, b'mod partikolari fil-proċedura għar-reġistrazzjoni tal-assocjazzjonijiet.

11.1.4 Fost l-istrumenti istituzzjonali adottati fil-qafas tar-riforma politika, ta' min isemmi l-holqien tal-Kunsill Ekonomiku, Soċjali u Ambjentali (KESA) tal-Marokk fi Frar 2011, li għandu rwol konsultattiv u li jagħti pariri lill-Gvern, lill-Kamra tar-Rappreżentanti u lill-Kamra tal-Kunsilliera dwar id-direzzjoni tal-politika ekonomika, ambjentali u tat-taħriġ vokazzjonali. Il-KESA għandu r-rwol ukoll li jippromovi u jsaħħah ir-relazzjonijiet bejn l-atturi ekonomiċi u soċjali.

11.1.5 Jeżistu assocjazzjonijiet li mhumix rappreżentati fil-KESA iżda għandhom reputazzjoni stabbilita fil-qasam tal-harsien tad-drittijiet tan-nisa, tad-drittijiet tal-bniedem b'mod generali u fil-ġlieda kontra l-korruzzjoni.

11.1.6 Li ġejjin huma korpi konsultattivi oħra regolati mill-Kostituzzjoni: il-Kunsill Nazzjonali tad-Drittijiet tal-Bniedem, l-Osservatorju Centrali tal-Prevenzjoni tal-Korruzzjoni, il-Kunsill taż-Zgħażaġh, il-Kunsill tal-Komunità Marokkina Barra l Pajjiż, il-Kunsill tal-Kompetizzjoni u l-Kunsill tas-Sigurtà. Il-Kunsill tal-Gustizzja, il-Kunsill tal-Familja, il-Kunsill tal-Ugwaljanza u l-Kunsill Nazzjonali tal-Ilsna u tal-Kultura Marokkina għad iridu jiġu stabbiliti.

11.2 *Il-partecipazzjoni tas-soċjetà ċivili Ewropea u Marokkina fil-ftehimiet bejn l-UE u l-Marokk*

11.2.1 Kif indikat fl-Opinjoni preċedenti tal-KESE dwar il-Marokk ⁽⁸⁾, il-Ftehim ta' Assocjazzjoni bejn l-UE u l-Marokk ġie negoziat mingħajr ma qabel saret konsultazzjoni suffiċjenti bejn l-organizzazzjonijiet ekonomiċi u soċjali.

11.2.2 It-test tal-Ftehim ta' Assocjazzjoni fis-seħh ma jwaqqafx mekkanizmu konkret għall-partecipazzjoni tas-soċjetà ċivili fil-monitoraġġ u l-iżvilupp tal-istess Ftehim.

11.2.3 Il-Ftehim ta' Assocjazzjoni jistabbilixxi, fl-Artikolu 85, li l-oghla korp deċiżjonali tiegħu, il-Kunsill ta' Assocjazzjoni, ser jiehu miżuri biex jiffaċilita l-kooperazzjoni bejn il-Kumitat Ekonomiku u Soċjali Ewropew u l-istituzzjoni korrispondenti tal-Marokk.

11.2.4 Billi l-KESA Marokkin diġà beda jopera u jikkollabora b'mod shiħ mal-KESE, huwa mixtieq li ż-żewġ korpi jitolbu lill-Kunsill ta' Assocjazzjoni biex johloq Kumitat Konsultattiv Kongunt li jkun jista' jressaq rapporti u talbiet quddiem il-Kunsill ta' Assocjazzjoni u l-Kumitat ta' Assocjazzjoni.

11.2.5 Il-Kumitat Konsultattiv Kongunt għandu jkun magħmul minn sitt rappreżentanti tal-KESA tal-Marokk u sitt rappreżentanti tal-KESE tal-UE, u jiltaqa' darbtejn f'sena, darba fil-Marokk u darba fl-UE.

11.2.6 Bl-istess mod, ikun tajjeb li jinholqu mekkanizmi oħra li jikkomplementaw il-partecipazzjoni fir-relazzjonijiet bejn l-UE u l-Marokk, pereżempju fir-rigward tad-djalogo soċjali bejn il-haddiema u min ihaddem.

Brussell, 26 ta' Frar 2014

Il-President
tal-Kumitat Ekonomiku u Soċjali Ewropew
Henri MALOSSE

⁽⁸⁾ Opinjoni 264/2010, relatur: is-Sinjura López Almedáriz.